



IL-KUMMISSJONI TAL-KOMUNITAJIET EWROPEJ

Brussell, 18.10.2007
KUMM(2007) 607 finali

KOMUNIKAZZJONI TAL-KUMMISSJONI

Pjan ta' Azzjoni ghal-Logistika tat-Trasport tal-Merkanzija

{SEG(2007) 1320}
{SEG(2007) 1321}

KOMUNIKAZZJONI TAL-KUMMISSJONI

Pjan ta' Azzjoni għal-Logistika tat-Trasport tal-Merkanzija

1. DAHLA

Ir-reviżjoni intermedja tal-White Paper ta' l-2001¹ tishaq fuq ir-rwol ewlieni tal-logistika għall-iżgurar ta' mobilità kompetittiva u sostenibbli fl-Ewropa u għall-kontribut lejn l-ilhiq ta' għanijiet oħra, fosthom ambjent aktar nadif, is-sigurtà tal-provvista elettrika, is-sikurezza u s-sigurtà tat-trasport.

Il-Logistika tat-Trasport tal-Merkanzija tiffoka fuq l-ippjanar, l-organizzazzjoni, il-ġestjoni, il-kontroll u t-twettiq ta' operazzjonijiet ta' trasport ta' merkanzija fil-katina tal-provvista. Hija xprun ieħor tal-kompetittività Ewropea u b'hekk kontributor ewlieni għall-aġenda mġedda ta' Lizbona għat-tkabbir ekonomiku u l-impjiegi. In-netwerks tal-produzzjoni u d-distribuzzjoni jiddependu minn ktajjen loġistiċi effiċjenti u ta' kwalità għolja sabiex jiġi organizzat it-trasport tal-materja prima u ta' oġġetti lesti madwar l-UE u lil hinn minnha. Hija attività primarjament marbuta man-negozju u hija ħidma f'idejn l-industrija. Madankollu, l-awtoritajiet għandhom rwol ċar fil-ħolqien tal-kundizzjonijiet ta' qafas ix-xierqa.

Huwa stmat li s-sehem ta' l-industrija tal-logistika fl-Ewropa huwa qrib l-14% tal-PGD. Fl-aħħar snin, l-industrija tal-logistika kellha rati ta' tkabbir 'il fuq mill-medja ta' l-ekonomiji Ewropej. Per eżempju, il-kummerċ intra- u extra-UE żdied fil-valur b'55% mill-1999. Dan it-tkabbir seħħ bis-saħħa ta' l-integrazzjoni Ewropea, il-liberalizzazzjoni u l-ispiża relattivament baxxa għat-trasport tal-merkanzija, li wasslu għal bidliet fix-xejriet tal-produzzjoni u tal-kummerċ, fi hdan l-UE u madwar id-dinja. Konsegwenza minnhom tat-tkabbir hija li l-mewġa ta' kummerċ bil-kontejners u l-garr bil-bastimenti tal-linja qed twassal għal kongestjoni għolja f'ċerti portijiet u konnessjonijiet bejn il-port u l-*hinterland*.

L-Ewropa għandha bosta kumpaniji tal-logistika li huma minn ta' quddiem fid-dinja. Qafas Ewropew għal-logistika li jaħdem sew jista' jikkostitwixxi pjattaforma għad-diskussjoni ta' kwistjonijiet marbuta mal-logistika ma' sħab kummerċjali oħra.

Il-politika tal-logistika trid tiġi segwita fuq il-livelli kollha tal-governanza. Hemm hteġġa dejjem tikber għal approċċ koerenti ta' l-UE għal kunsiderazzjonijiet loġistiċi li jista' joffri opportunità għal kooperazzjoni u koordinazzjoni msaħħa bejn id-dimensjonijiet differenti tal-politika tat-trasport u jsir fattur li jirfed it-teħid tad-deċiżjonijiet.

Il-Pjan ta' Azzjoni għal-Logistika tat-Trasport tal-Merkanzija huwa wieħed minn sensiela ta' inizjattivi ta' politika mnedija b'mod kongunt mill-Kummissjoni Ewropea għat-titjib ta' l-effiċjenza u s-sostenibbiltà tat-trasport tal-merkanzija fl-

¹ COM(2006) 314

Ewropa². Jipprezenta għadd ta' azzjonijiet fuq medda qasira taż-żmien fil-qosor saż-żmien mezzan li se jgħinu 'l Ewropa tindrizza l-isfidi kurrenti u futuri tagħha u tiżgura sistema tat-trasport tal-merkanzija fl-Ewropa li tkun kompetittiva u sostenibbli. Id-dimensjoni esterna ta' dawn l-azzjonijiet kollha se jkollhom jitqiesu bil-għan li jiġu integrati b'effiċjenza fil-katina loġistika pajjiżi terzi u partikolarment pajjiżi ġirien.

Il-proċess s'issa

Il-Kummissjoni Ewropa ħarġet Komunikazzjoni dwar il-Loġistika tat-Trasport tal-Merkanzija fl-Ewropa³ f'Ġunju ta' l-2006.

Il-Komunikazzjoni u l-oqsma ta' azzjoni proposti fiha ġew appoġġati mill-Kunsill tat-Trasport f'Diċembru 2006⁴. Il-Parlament Ewropew ta opinjoni pożittiva f'Settembru 2007⁵. Il-Kumitat Ekonomiku u Soċjali Ewropew ġeneralment laqa' l-approċċ adottat mill-Kummissjoni⁶.

L-azzjonijiet proposti f'dan il-Pjan ta' Azzjoni huma msejsa fuq konsultazzjonijiet estensivi mal-partijiet interessati.

2. AZZJONIJIET

2.1. Trasport elettroniku tal-merkanzija u Sistemi ta' Trasport Intelligenti (ITS)

Teknoloġiji avvanzati ta' l-informazzjoni u l-komunikazzjoni (ICT) jistgħu jikkontribwixxu bil-kbir għall-komodità permezz tat-titjib tal-ġestjoni ta' l-infrastruttura, tat-traffiku u tal-flotot, il-faċiltazzjoni tal-monitoraġġ u l-lokalizzazzjoni aħjar ta' merkanzija madwar in-netwerks tat-trasport, u konnessjonijiet aħjar bejn in-negozji u l-amministrazzjonijiet. Madankollu, għad iridu jingħelbu għadd ta' ostakli għal użu aktar mifrux u mingħajr intoppi ta' l-ICT fil-loġistika tal-merkanzija, inkluż l-istandardizzazzjoni insuffiċjenti ta' l-iskambji rispettivi ta' informazzjoni u l-kapaċitajiet li jvarjaw għall-aħhar ta' l-atturi tas-suq fl-użu ta' l-ICT. Ir-rekwiżiti legali jistgħu wkoll iżommu lura l-użu ta' l-ICT. Barraminnekk, iridu jitqiesu is-sigurtà tad-dejta u kwistjonijiet ta' privatezza.

Il-kunċett tat-trasport elettroniku tal-merkanzija (*Merkanzija-e*) jiddeskrivi vizjoni ta' fluss elettroniku ta' informazzjoni mingħajr karti, li huwa mibni mill-ICT u assoċjat mal-vjaġġ fiżiku ta' l-oġġetti Jinkludi l-ħila li tiġi mmonitorjata u llokalizzata l-merkanzija tul il-vjaġġ tagħha minn mod ta' trasport għall-ieħor u l-awtomazzjoni ta' l-iskambju tad-dejta li għandha x'taqsam mal-kontenut għal għanijiet regolatorju jew kummerċjali. Dan se jkun aktar prattiku u affordabbli għal teknoloġiji emergenti bħall-identifikazzjoni bil-frekwenzi tar-radju (RFID)⁷ u l-użu tas-sistema Galileo ta' l-ippożizzjonar bis-satellita. Il-merkanzija trid tkun tista' tiġi identifika u llokalizzata

² L-aġenda ta' l-UE għat-trasport tal-merkanzija, COM (2007)606

³ COM(2006)336.

⁴ It-12 ta' Diċembru 2006

⁵ P6 TA(2007)0375.

⁶ TEN/262.

⁷ COM (2007) 96 finali

ikun xi jkun il mod li biha tkun qed tiġi ttrasportata. Kundizzjoni meħtieġa għal dan huwa li jkun hemm konnessjonijiet standard bejn il-modi differenti tat-trasport u tkun assigurata l-interoperabilità bejn il-modi. Il-kunċett tal-“Merkanzija-e” jista’ jwassal, fil-gejjieni, għal “**Internet għall-kargo**” fejn l-informazzjoni tkun disponibbli *online* b’mod sigur, bħal ma huwa illum għall-“Internet għan-nies”. Karatteristika ta’ dan hija l-kapaċità li wieħed ikun jista’ jara u jqabbel informazzjoni *online* dwar is-servizzi pprovduti mill-operaturi tat-trasport tal-merkanzija. Oħra għandha x’taqsam mas-simplifikazzjoni amministrattiva. L-esperjenza turi li s-sistemi informatiċi għad-dejta amministrattiva jistgħu jintużaw ukoll għal komunikazzjonijiet bejn negozju u ieħor.

L-implimentazzjoni ta’ sistema għall-iskambju marittimu ta’ l-informazzjoni mill-vapur għax-xatt, mix-xatt għall-vapur u bejn il-partijiet kollha, bl-użu ta’ servizzi bħal SafeSeaNet, LRIT (Identifikazzjoni u Monitoraġġ fuq Meded Twal) u AIS (Sistema ta’ Identifikazzjoni Awtomatika), se jiffacilitaw operazzjonijiet ta’ navigazzjoni u logistika aktar sikuri u aktar veloċi, u b’hekk titjeb l-integrazzjoni tat-trasport marittimu ma’ modi ta’ trasport oħra (programm marittimu elettroniku)

L-implimentazzjoni ta’ sistemi bħall-RIS (Servizz ta’ Informazzjoni tax-Xmajjar), ERTMS (Sistema ta’ Ġestjoni tat-Traffiku Ferrovjarju Ewropew), TAF (Applikazzjonijiet Telematiċi għat-Trasport Ferrovjarju tal-Merkanzija) u VTMS (Sistemi ta’ Ġestjoni u Informazzjoni tat-Traffiku tal-Bastimenti) tixhed il-progress li sar f’modi oħra ta’ trasport. Fit-trasport bit-triq, madankollu, għadu ma qabadx sew l-użu tas-Sistemi Intelligenti tat-Trasport (ITS) biex jgħin fil-ġestjoni aħjar ta’ l-infrastruttura u ta’ l-operazzjonijiet tat-trasport. Strategija koeżiva ta’ implimentazzjoni għall-ITS, li tkun tinkorpora r-rekwiziti speċifiċi tat-trasport tal-merkanzija bit-triq, bħal fil-każ ta’ sistemi ta’ navigazzjoni, takografi diġitali u sistemi ta’ nollijiet tat-trasport, jistgħu jikkontribwixxu b’mod sinifikanti għall-bidla materjali fil-katina logistika.

Il-Kummissjoni qiegħda għalhekk thejji inizjattiva ewlenija dwar l-ITS għall-2008, li sejra tistabbilixxi pjan ta’ rotta dettaljat għall-iżvilupp u t-tħaddim ta’ l-ITS fl-Ewropa, u b’hekk jiġu indirizzati wkoll l-applikazzjonijiet teknoloġiċi ewlenin rilevanti għal-logistika tal-merkanzija.

Merkanzija-e

Flimkien mal-partijiet interessati, tiġi żviluppata mappa tar-rota għall-implimentazzjoni tal-merkanzija-e, billi wieħed jespandi fuq il-kunċett ta’ l-“Internet għall-kargo” u jiġi identifikati l-oqsma problematiċi fejn hi meħtieġa l-azzjoni ta’ l-UE bħal fil-każ ta’ l-istandardizzazzjoni.

Skadenza: Identifikazzjoni ta’ l-oqsma ta’ azzjoni sa l-2009.

Hidma lejn standard għall-flussi ta’ l-informazzjoni sabiex jiġu żgurati l-integrazzjoni u l-interoperabilità tal-modi fuq livell ta’ dejta u tingħata arkitettura għad-dejta li tkun miftuħa u robusta, primarjament għall-flussi ta’ dejta min-negozju għall-amministrazzjoni u mill-amministrazzjoni għall-amministrazzjoni.

Skadenza: 2010.

Jitqabbad xogħol fuq sett standard ta' dejta għad-deskrizzjoni tal-merkanzija, inkluż għal rekwiżiti regolatorji (filwaqt li jitqiesu r-rekwiżiti kurrenti għall-oġġetti perikolużi, annimali hajjin, eċċ) u teknoloġiji bħall-RFID.

Skadenza: 2009.

Issir proposta għall-programm elettroniku marittimu

Skadenza: 2009.

Fil-kuntest tal-pjan ta' azzjoni ITS

L-istabbiliment ta' qafas għall-iżvilupp ta' applikazzjonijiet ITS li jindirizzaw ukoll loġistika tat-trasport tal-merkanzija, inkluż il-monitoraġġ tat-trasport ta' oġġetti perikolużi u annimali hajjin, monitoraġġ u lokalizzazzjoni, u mapep diġitali.

Skadenza: 2009.

Jiġi stabbilit qafas regolatorju għall-istandardizzazzjoni ta' speċifikazzjonijiet funzjonali għal konnessjoni wahdanija (unità abbord) għall-ghoti u l-iskambju ta' informazzjoni min-negozju għall-amministrazzjoni u bejn negozju u iehor.

Skadenza: 2010.

Titmexxa aktar malajr il-hidma lejn l-interoperabilità fil-Ġbir ta' Hlasijiet Elettronikament ⁸, u l-inkorporazzjoni tal-komponenti meħtieġa

Skadenza: 2008.

2.2. Kwalità u effiċjenza sostenibbli

2.2.1. Eżerċizzju kontinwu ta' identifikazzjoni ta' xkiel għat-trasport

Fl-2006, il-partijiet interessati ntalbu jidentifikaw xkiel operattiv, amministrattiv jew marbut ma' l-infrastruttura, u dan wassal għal qrib 500 każ. Dan l-inventarju jagħti, għall-ewwel darba, stampa shiħa ta' l-ostakli speċifiċi li jxekklu l-loġistika tat-trasport tal-merkanzija fl-Ewropa. Ir-rappreżentanti ta' l-industrija u ta' l-awtoritajiet pubbliċi daħlu b' mod volontarju biex jagħmluha ta' punti fokali għall-operaturi ta' l-industrija loġistika u biex jgħinu fl-istħarriġ u l-proposta ta' soluzzjonijiet għax-xkiel irrappurtat.

Jitkompli l-eżerċizzju ta' l-identifikazzjoni tax-xkiel għal-loġistika tat-trasport tal-merkanzija u tiżdied il-hidma għall-ksib ta' soluzzjonijiet prattiċi għal dan ix-xkiel, kull fejn ikun possibbli, filwaqt li tiġi kkunsidrata l-azzjoni lokali fejn meħtieġ.

Skadenza: Kontinwa. L-ewwel riżultati sa l-2008.

⁸

Direttiva 2004/52/EC.

2.2.2. *Persunal u taħriġ fl-ambitu tal-logistika tat-trasport tal-merkanzija.*

F'bosta oqsma tal-logistika tat-trasport tal-merkanzija, hemm nuqqas ta' persunal imħarreġ. Għalhekk, l-UE se tistharreġ miżuri, f'kooperazzjoni mill-qrib mal-partijiet soċjali, biex il-professjonijiet logistiċi tagħmilhom aktar attraenti u thegġeg il-mobilità tal-persunal bejn fruntiera u oħra. F'dan il-kuntest, l-istrumenti tal-Politika ta' Koeżjoni (il-Fondi għall-Iżvilupp Soċjali u Reġionali Ewropew) jistgħu jtaffu dawn in-nuqqasijiet billi jimmiraw l-interventi lejn it-taħriġ (azzjonijiet u infrastruttura).

Illum, it-taħriġ mogħti mill-universitajiet u istituzzjonijiet oħra jvarja bil-kbir fl-Ewropa. Huma meħtieġa sforzi sabiex jiġu ffukati u jitjiebu l-kwalifiki tal-persunal tal-logistika, l-aktar billi tissaħħaħ il-kompetenza fit-trasport, u jiġi appoġġat it-tagħlim tul il-ħajja. Ċertifikat volontarju Ewropew għall-uffiċjali tal-logistika tat-trasport tal-merkanzija jista' jikkontribwixxi b'mod pożittiv għall-konsistenza u l-kwalità tat-taħriġ fl-Ewropa. Jista' barraminnhekk jolqot il-livelli kollha tal-ħiliet, jagħzel fejn meħtieġ bejn ir-rekwiżiti speċifiċi għas-settur, jew jikkostitwixxi ċertifikat bażiku għal taħriġ addizzjonali li jkun speċifiku għas-settur mill-industrija nnifisha. Iċ-ċertifikazzjoni reċiprokament rikonoxxibbli għal-logistika tat-trasport tal-merkanzija u oqsma relatati (eż. il-ħżin) tista' tiffacilta l-mobilità. Iridu jitqiesu kif xieraq l-istandards eżistenti tat-taħriġ.

Il-Kummissjoni tista' taħdem mas-shab soċjali Ewropej u partijiet rilevanti oħra biex tfassal lista ta' kwalifiki u rekwiżiti tat-taħriġ minimi fuq livell ta' speċjalizzazzjoni differenti biex jiġu inkorporati f'qafas li jista' jiżgura l-għarfien reċiproku taċ-ċertifikati ta' taħriġ.

Skadenza: 2009.

Il-Kummissjoni tnedi djalogu mas-shab soċjali Ewropej sabiex issib mod kif ittejjeb id-dehra tal-professjonijiet tal-logistika tat-trasport biex tiġbed aktar nies lejhom, u tiġbed l-attenzjoni lejn opportunitajiet sabiex jiġu mmirati l-interventi tal-Politika ta' Koeżjoni ta' l-UE lejn it-taħriġ fil-logistika.

Skadenza: Il-bidu ta' l-2008, kontinwu minn hemm 'il quddiem

2.2.3. *It-titjib tal-prestazzjoni*

L-indikaturi tal-prestazzjoni għall-ktajjen tal-logistika tat-trasport tal-merkanzija huma strumenti siewja biex jinkoraġġixxu l-kwalità tas-servizz. Jistgħu wkoll jintuzaw biex ikejlu l-impatti soċjali u ambjentali. L-indikaturi jeżistu diġà għat-trasport ikkombinat bil-ferrovija, għat-trasport bl-ajru u għat-trasport bil-baħar fuq distanzi qosra. Madankollu, s'issa m'hemm l-ebda sistema komuni ta' indikaturi tal-prestazzjoni minn mod għall-ieħor jew għal-logistika tat-trasport tal-merkanzija.

Jiġi stabbilit, f'konsultazzjoni mal-partijiet ikkonċernati, sett ta' qofol ta' indikaturi ġeneriċi li jista' jservi bl-aħjar mod l-għan tal-kejl u r-rekordjar tal-prestazzjoni (eż. sostenibbiltà, effiċjenza eċċ.) fil-ktajjen tal-logistika tat-trasport tal-merkanzija sabiex tiġi inkoraġġita bidla għal forom aktar effiċjenti u

aktar nodfa ta' trasport u titjeb b'mod ġenerali fil-prestazzjoni loġistika⁹. **Il-Kummissjoni mbagħad tqis jekk tinkorporahomx f'kodiċi ta' l-aħjar prassi jew rakkomandazzjoni.**

Skadenza: Sa tmiem l-2009.

2.2.4. *Evalwazzjoni komparattiva tat-terminals intermodali*

L-effiċjenza tat-terminals intermodali, inklużi l-porti u l-ajruporti, hija kurċjali għall-prestazzjoni loġistika. Jehtieġu sforz għalih fl-evalwazzjoni komparattiva, imnebbah mill-inizjattiva għall-promozzjoni ta' l-indikaturi tal-prestazzjoni. Sett ta' valuri Ewropew għall-evalwazzjoni komparattiva (sew statiči u dinamiċi) għandhom jiġu żviluppati u b'mod li jippermetti speċifikazzjoni ulterjuri fuq il-livell lokali. Dawn il-valuri għandhom jiġu stabbiliti f'kooperazzjoni stretta ma' l-industrija u għandhom jingħataw tixrid effettiv.

Minhabba karatteristiċi differenti, triq titqies differenzazzjoni konsiderevoli bejn it-terminals ta' l-art, il-portijiet tal-baħar, l-ajruporti, u l-portijiet fuq l-ilmijiet interni.

L-elaborazzjoni, flimkien ma' l-industrija, ta' sett ta' valuri ġeneriċi (dinamiċi u statiči) għall-evalwazzjoni komparattiva tat-terminals, b'bidu mit-terminals interni multimodali, u l-inkorporazzjoni tagħhom f'kodiċi ta' l-aħjar prassi jew rakkomandazzjoni, u t-tixrid ta' tagħrif dwarhom.

Skadenza: 2010.

2.2.5. *Il-promozzjoni ta' l-aħjar prassi*

It-trasport multimodali tal-merkanzija għadu relattivament mhux użat biżżejjed. Dan jista' jkun minhabba nuqqas ta' għarfien dwar il-benefiċċji ta' l-alternattivi modali, l-integrazzjoni bejn il-modi tat-trasport jew l-ispejjeż addizzjonali tat-trasbord. Dawn il-problemi jistgħu jiġu indirizzati permezz ta' inzjattiva wiesgħa għall-qsim tal-prassi t-tajba u l-għoti ta' għajnuna Prattika bis-saħħa ta' netwerks ta' istituti tal-loġistika u bl-estensjoni ta' l-ambitu ta' Ċentri tal-Promozzjoni tat-Trasport bil-baħar fuq distanzi qosra għal-loġistika tat-trasport intern.

L-estensjoni tar-rwol ta' Ċentri tal-Promozzjoni tat-Trasport bil-baħar fuq distanzi qosra u n-netwerk Ewropew tagħhom għal-loġistika tat-trasport intern

Skadenza: Kontinwa.

It-twaqqif ta' netwerk bejn l-istituti tal-loġistika u l-promozzjoni ta' inzjattivi ta' l-industrija għall-iskambju ta' l-esperjenza u t-tixrid ta' l-aħjar prassi.

Skadenza: 2010.

⁹ Id-Deciżjoni 1600/2002/KE.

2.2.6. *Dejta dwar l-istatistika*

Ammont konsiderevoli ta' informazzjoni dwar l-istatistika hija disponibbli. Madankollu, ma tipproduċix stampa affidabbli tas-suq Ewropew tal-loġistika. Irid jiġu żviluppata indikaturi rilevanti u mezzi għall-kejl sabiex tiġi vvalutata l-qagħda u kif tevolvi tul iż-żmien. Fl-istess hin, il-piż amministrattiv fuq l-Istati Membri jew in-negozji għandu jinżamm l-aktar baxx possibbli.

Il-Kummissjoni flimkien mal-partijiet ikkonċernati se tistharreġ id-disponibbiltà u tiddetermina t-titjib tad-dejta dwar il-loġistika tat-trasport tal-merkanzija fil-modi kollha u tivvaluta t-titjib għall-għbir ta' l-informazzjoni dwar l-istatistika.

Skadenza: 2009.

2.3. **Is-simplifikazzjoni tal-ktajjen ta' trasport**

2.3.1. *Is-simplifikazzjoni tal-konformità amministrattiva*

L-industrija tal-loġistika għandha bżonn tikkonforma mar-rekwiżiti regolatorji li johorġu mill-kunsiderazzjonijiet amministrattivi.

Is-simplifikazzjoni u d-deċentralizzazzjoni ta' l-iskambji ta' l-informazzjoni marbuta mal-merkanzija tista' tnaqqas sostanzjalment l-ispiża għar-rekwiżiti regolatorji, l-aktar meta jintużaw teknoloġiji ta' l-informazzjoni u tal-komunikazzjoni. Il-leġizlazzjoni dwar ir-rilaxx mid-dwana diġà tippermetti, fost l-oħrajn, li l-oġġetti mhux Komunitarji jinħelsu għaċ-ċirkolazzjoni fil-port jew jitqiegħedu taħt reġim ta' tranżitu għar-rilaxx f'uffiċċju tad-dwana fid-destinazzjoni.

Ix-xogħol għandu jibni fuq inzjattivi mehuda mill-proposta tal-Kummissjoni għal Deċiżjoni dwar ambjent bla karti għad-dwana u l-kummerċ¹⁰ Dan fih qafas għall-informazzjoni pprovduta mill-operaturi ekonomiċi li tingħata darba biss ('tieqa unika') u biex l-oġġetti jkunu kkontrollati minn dawk l-awtoritajiet fl-istess hin u fl-istess post ('one stop shop amministrattiv'). Il-Kummissjoni se taħdem fuq "Spazju ta' Trasport Marittimu Ewropew mingħajr Ostakli" fejn kemm il-vjaġġ tal-vapur kif ukoll il-merkanizija jistgħu jiġu mmonitorjati b'mod affidabbli u sikur, u b'hekk jonqos il-bżonn ta' kontrolli individwali fl-operazzjonijiet tat-trasport bejn il-portijiet Komunitarji. Dan jikkontribwixxi biex it-trasport bil-baħar fuq distanzi qosra jkun jista' jgawdi bis-sħiħ mis-suq intern.

Tiġi stabbilta tieqa unika (punt waħdieni ta' aċċess) u one stop shop amministrattiv għall-proċeduri amministrattivi fil-modi kollha.

Skadenza: Operattiv mill-2012.

Issir proposta leġislattiva dwar is-simplifikazzjoni u l-faċiltazzjoni tat-trasport bil-baħar fuq distanzi qosra lejn spazju ta' trasport marittimu mingħajr ostakli.

Skadenza: 2008

¹⁰ COM(2005) 609.

2.3.2. *Dokument uniku tat-trasport*

Bhalissa huwa meħtieġ dokument tat-trasport għall-garr ta' l-oġġetti¹¹. Dokumenti tat-trasport bħal dawn is-soltu jkunu speċifiċi għall-modi ta' trasport differenti. Jezistu dokumenti tat-trasport multimodali, iżda mhumiex użati biżżejjed f'format elettroniku. Il-Kummissjoni sejra għalhekk taħdem lejn it-twaqqif ta' dokument tat-trasport waħdieni Ewropew li jkun jista' jintuża fil-modi tat-trasport kollha, u b'hekk jiġi ffaċilitat it-trasport multimodali tal-merkanzija u jitjieb il-qafas offrut mill-poloż tat-tagħbija multimodali jew manifesti multimodali. Sejra tistharreg il-possibiltajiet biex dan id-dokument isir fakultattiv u jiġi pprovdut f'format elettroniku.

F'konsultazzjoni mal-partijiet interessati, il-Kummissjoni se teżamina d-dettalji u l-valur miżjud tal-holqien ta' dokument uniku tat-trasport għal kull garr ta' oġġetti, ikun xi jkun il-mod. Il-Kummissjoni mbagħad tikkunsidra jekk tagħmilx proposta legiżlattiva kif xieraq.

Skadenza: 2009.

2.3.3. *Responsabbiltà*

It-trasport multi-modali jbati minn spejjeż ta' frizzjoni indotti min-nuqqas ta' reġim ta' responsabbiltà li jkun uniformi u trans-modali. Fuq livell globali (UNICITRAL), għaddejja hidma lejn il-holqien ta' struttura regolatorja għar-responsabbiltà, iżda jekk ma jkunx hemm progress rapidu, il-Kummissjoni se tibda tesplora alternattivi oħrajn għall-Ewropa.

- (1) Jista' jiġi previst att ġuridiku bi klawżola standard ta' responsabbiltà għall-operazzjonijiet tat-trasport kollha. Tista' tkun klawżola standard sekondarja (*fall-back*), li jfisser li jekk xejn aktar ma jkun miftiehem bejn il-partijiet f'kuntratt tat-trasport, tapplika awtomatikament din il-klawżola standard. Il-partijiet kontraenti jistgħu wkoll isemmuha esplicitament fil-kuntratt tat-trasport.
- (2) Id-diskrepanzi bejn reġimi internazzjonali eżistenti ta' responsabbiltà jistgħu jiġu indirizzati b'tali mod li jkun hemm kopertura għal dawk il-partijiet tal-katina loġistika li bhalissa jaqgħu bejn ir-reġimi ta' responsabbiltà ibbażati skond il-modi.

Il-valutazzjoni tal-htieġa għall-introduzzjoni fi hdan l-UE ta' klawżola standard sekondarja ta' responsabbiltà

Skadenza: Konsultazzjonijiet mill-2008, proposta possibbli fl-2009.

Il-valutazzjoni tal-htieġa ta' strument ġuridiku li jippermetti kopertura shiha tar-reġimi ta' responsabbiltà internazzjonali eżistenti bbażati fuq il-mod tul il-katina loġistika multimodali kollha kemm hi.

Skadenza: Konsultazzjonijiet mill-2009, proposta possibbli fl-2010.

¹¹ Ir-Regolament 11/60 u d-Direttiva 92/106/KE.

2.3.4. Sigurtà

Is-sigurtà għandha x'taqsama mal-harsien u l-prevenzjoni mill-kriminalità, il-brigantagg u atti intenzjonali illegali bħat-terroriżmu. Kull ma jmur, is-sigurtà saret parti intrinsika mill-kwalità u l-prestazzjoni kompetittiva tal-logistika. Għal dak li għandu x'jaqsam mas-sigurtà tal-katina tal-provvista, il-Kodiċi Doganali¹² għie rivedut u ddaħħal il-kunċett ta' l-Operatur Ekonomiku Awtorizzat, li wkoll stipula rekwiziti minimi għas-sigurtà u s-sikurezza mill-2008 'il quddiem.

Għandu jintlaħaq ekwilibriju bejn il-proċeduri ta' sigurtà li jilhq u l-ogħla rekwiziti u l-ċirkolazzjoni ħielsa tal-kummerċ. Per eżempju, il-valur miżjud u l-effetti kumplessivi ta' skringing shih, 100% tal-kontejners fuq il-flussi tal-kummerċ għandhom jitqiesu sew qabel ma jittieħdu d-deċiżjonijiet. Jistgħu jintużaw teknoloġiji intelligenti biex jiġi evitat id-dewmien. L-istandardizzazzjoni u l-aħjar prassi jistgħu jintużaw biex jimminimizzaw l-effetti tar-rekwizit tas-sigurtà fuq il-flussi tal-kummerċ.

Ir-reviżjoni tal-leġiżlazzjoni fuq is-sigurtà marittima u tal-portijiet se tagħti opportunità għall-valutazzjoni tar-rekwiziti tal-portijiet u biex jiġi eżaminat l-iżvilupp ta' mudell Ewropew għal kards ta' aċċess b'għanijiet multipli.

Jibdev jiġu żviluppati standards Ewropej, f'konformità ma' leġiżlazzjoni eżistenti, konvenzjonijiet internazzjonali u standards internazzjonali, sabiex tiġi ffacilitata l-integrazzjoni sikura ta' modi tat-trasport fil-katina logistika.

Skadenza: 2008

Fil-kuntest tax-xogħol fuq il-linji gwida u l-istandards minimi għall-kwistjonijiet marittimi u tas-sigurtà tal-portijiet, is-simplifikazzjoni tar-rekwiziti ta' l-aċċess.

Skadenza: 2008.

2.4. Qisien tal-vetturi u standards tat-tagħbija

Minkejja li l-leġiżlazzjoni Ewropea¹³ tagħmel limitazzjonijiet globali għall-qisien u l-piż tal-vetturi fit-traffiku internazzjoni fuq it-toroq u għall-qisien fit-traffiku nazzjonali, lill-Istati Membri thallilhom ċertu spazju għall-immanuvrar. Dan johloq l-inkonsistenza għall-operaturi u jagħmel l-infurzar aktar diffiċli. Fl-istess hin, l-iżviluppi teknoloġiċi u r-rekwiziti mibdula tat-trasport qajmu għadd ta' mistoqsijiet dwar l-istandards li hemm bħalissa. Filwaqt li għandu mnejn ikun hemm, għalhekk, opportunità biex tiġi rreveduta l-leġiżlazzjoni kurrenti Ewropea, jeħtieġ jitqiesu l-effetti li kwalunkwe modifika lil-limiti kurrenti jista' jkollha fuq is-sigurtà tat-toroq, l-effiċjenza enerġetika, l-emissjonijiet tas-CO₂, l-emissjonijiet velenuzi, l-infrastruttura tat-triq u l-operazzjonijiet tat-trasport intermodali, inkluż it-trasport ikkombinat. Il-htieġa possibbli ta' kriterji aktar stretti għall-vetturi, it-tagħmir tagħhom u s-sewwieqa, u r-restrizzjonijiet dwar l-għażla tar-rota għandhom jiġu vvalutati wkoll.

¹² Ir-Regolament (KE) 648/2005.

¹³ Id-Direttiva 96/53/EC.

Sabiex jiġi ffaċilitat it-trasbord bejn il-modi u jkun riflessi l-iżviluppi teknoloġiċi, il-proposta għal direttiva dwar Unitajiet ta' Tagħbija Intermodali ¹⁴ (*Intermodal Loading Units*) trid tiġi emendata, sabiex titkabbar il-kompetittività tat-trasport intermodali tal-merkanzija. Il-proposta għandha l-għan li tnaqqas l-ispejjeż ta' frizzjoni fl-operazzjonijiet tal-maniġġ bejn il-modi billi jiġu standardizzati ċerti karratteristiċi tal-maniġġ tal-unitajiet intermodali ta' tagħbija u biex titjieb is-sigurtà tat-trasport billi tiġi introdotta spezzjoni perjodika ta' kull unità. Se jingħata mandat separatament lill-korpi ta' standardizzazzjoni ta' l-UE li jistabbilixxi standards godda għall-unitajiet ta' tagħbija li jistgħu jintuzaw bejn il-modi ta' trasport differenti. **Jiġu studjati l-alternattivi għall-modifika ta' l-istandards għall-pizzjiet u l-qisien tal-vetturi u jitqies il-valur miżjud ta' l-aġġornament tad-Direttiva 96/53/KE.**

Skadenza: 2008.

Tiġi aġġornata għall-progress tekniku l-proposta ta' l-2003 dwar l-Unitajiet ta' Tagħbija Intermodali

Skadenza: 2007.

Jiġi stabbilit mandat għall-istandardizzazzjoni ta' Unità ta' Tagħbija Intermodali Ewropea li tista' tintuża għall-modi kollha tal-wiċċ (*surface modes*).

Skadenza: 2007.

Tiġi eżaminata l-kompatibilità ta' l-unitajiet ta' tagħbija użati fit-trasport bl-ajru u modi oħra, u jekk meħtieġ, isiru proosti.

Skadenza: 2010.

2.5. Kurituri tat-trasport ekoloġiċi għall-merkanzija

Il-kunċett tal-kurituri tat-trasport huwa mmarkat minn konċentrazzjoni ta' traffiku tal-merkanzija bejn ċentri ewlenin u minn distanzi tat-trasport relattivament twal. Tul dawn il-kurituri l-industrija se tkun imhegġa tiddependi fuq il-komadalità u fuq it-teknoloġija avvanzata sabiex takkomoda volumi ta' traffiku dejjem jiżdiedu filwaqt li jiġu promossi s-sostenibbiltà ambjentali u l-effiċjenza enerġetika. Kurituri tat-trasport ekoloġiċi jirriflettu kunċett tat-trasport integrat fejn it-trasport bil-baħar fuq distanzi qosra, ilmijiet interni u t-triq jikkomplimentaw lil xulxin sabiex jippermettu l-għażla ta' trasport li ma jagħmilx ħsara lill-ambjent. Se jkunu mghamrin b'faċilitajiet ta' trasbord xierqa f'imkejjen strateġiċi (bħal portijiet tal-baħar, portijiet interni, punti ta' tqassim tal-merkanzija, u terminals u stallazzjonijiet tal-logistika rilevanti oħra) u b'punti ta' forniment inizjalment għall-bijofjuwils u, aktar tard, għal forom oħra ta' fjuwils ekoloġiċi. Il-kurituri ekoloġiċi jistgħu jintuzaw għall-esperimentazzjoni b'unitajiet tat-trasport innovattivi u li ma jagħmlux ħsara lill-ambjent, u b'applikazzjonijiet avvanzati ta' l-ITS. Qed jingħaqdu għadd ta' inżjattivi sabiex jiġi promoss dan il-għan, inkluż in-netwerk ferrovjarju orjentat lejn il-merkanzija, l-awtostradi tal-baħar u n-NAIADES. Għandhom jitqiesu l-

¹⁴ COM (2003) 155 finali

opportunitajiet offruti mil-linji gwida TEN-T dwar l-iżvilupp u l-integrazzjoni ta' ktajjen tat-trasport multimodali.

L-aċċes għust u mhux diskriminatorju għall-kurituri u l-faċilitajiet tat-trasbord huwa rekwizit għall-komodalità u jehtieg li jiġi indirizzat. Ir-restrizzjonijiet ta' l-aċċess għas-suq ta' operazzjonijiet tat-terminal, fost l-oħrajn fil-portijiet u l-punti tat-tqassim tal-merkanzija, jista' jkollhom riperkussjonijiet fuq il-klijenti ta' dawn il-faċilitajiet. L-aċċess miftuħ u mhux diskriminatorju għall-operaturi u l-klijenti ta' dawn il-faċilitajiet għandu jiġi żgurat skond ir-regoli tat-Trattat.

Jiġu ddefiniti kurituri tat-trasport ekoloġiċi u tiġi organizzata kooperazzjoni bejn l-awtoritajiet u l-operaturi tal-loġistika tat-trasport tal-merkanzija sabiex jiġi identifikat titjib li jiżgura infrastruttura xierqa għat-trasport sostenibbli.

Skadenza: 2008.

Jissahħu l-kurituri ekoloġiċi fil-prijoritajiet TEN-T u Marco Polo.

Skadenza: 2010

Jiġi żviluppat netwerk ferrovjarju orjentat lejn il-merkanzija.

Skadenza: Proposta sa l-2008. Struttura tal-kuritur sa l-2012.

Il-promozzjoni tat-twaqqif u l-għarfien ta' l-Awtostradi tal-Baħar permezz ta', fost l-oħrajn, koordinazzjoni aħjar ta' ghejun ta' finanzjament differenti.

Skadenza: 2008.

L-implimentazzjoni tal-programma NAIADES għat-trasport fuq l-ilmijiet interni.

Skadenza: Implimentazzjoni sħiħa sa l-2013.

2.6. Il-loġistika tat-trasport urban tal-merkanzija

Il-loġistika tat-trasport tal-merkanzija għandha dimensjoni urbana essenzjali. Id-distribuzzjoni fil-konurbazzjonijiet urbani tehtieg konnessjonijiet effiċjenti bejn fuq toroq prinċipali ta' distanzi itwal u t-twassil lejn id-destinazzjoni aħħrija fuq distanzi iqsar. Barraminnekk, il-proċess ta' distribuzzjoni bejn iċ-ċentri tal-produzzjoni u l-klijenti f'żona urbana jrid ikun effiċjenti u nadif.

Vizjoni holistika għandha tkopri t-trasport tal-merkanzija u tagħti attenzjoni lill-aspetti ta' l-ippjanar ta' l-użu ta' l-art, ta' kunsiderazzjonijiet ambjentali u għestjoni tat-traffiku, flimkien ma' għadd ta' fatturi oħra. Il-faċilitazzjoni tal-għestjoni tad-domanda tat-trasport tal-merkanzija u tal-passiġġeiri għandha tkun parti integrali mill-ippjanar ta' l-ibliet u toffri opportunitajiet għall-implimentazzjoni ta' soluzzjonijiet innovattivi bbażati fuq l-ICT.

Il-Kummissjoni se tinkoraġġixxi l-iskambju ta' esperjenzi tar-rappreżentanti taż-żoni urbani sabiex tistabbilixxi sett ta' rakkomandazzjonijiet, l-aħjar prassi,

indikaturi jew standards għal-logistika tat-trasport urban, inkluż twassil ta' konsenji ta' merkanzija u vetturi għat-twassil.

Skadenza: Pjan ta' Azzjoni għat-Trasport Urban fl-2008.

Rakkomandazzjonijiet għal livelli ta' l-evalwazzjonijiet komparattivi jew indikaturi tal-prestazzjoni li jkunu miftiehma minn kulhadd, għat-tkejjil ta' l-effiċjenza u s-sostenibbiltà tat-twassil u t-terminals u, b'mod aktar ġenerali, tal-logistika u l-ippjanar tat-trasport urban.

Skadenza: 2011.

It-tishih tal-parti tal-merkanzija taċ-CIVITAS lejn koordinazzjoni aħjar, jew integrazzjoni, bejn it-trasport tal-passiġġieri u l-merkanzija, bejn logistika interurbana (fuq distanzi twal) u tat-trasport urban. Dan jista' jwassal għal "Merkanzija CIVITAS" integrata.

Skadenza: 2010.

3. INHARSU 'L QUDDIEM

L-azzjonijiet deskritti fuq huma mfassla sabiex jgħinu l-industrija tal-logistika tat-trasport tal-merkanzija timxi lejn effiċjenza u tkabbir ekonomiku fit-tul billi jiġu indirizzati kwistjonijiet bħall-kongestjoni, it-tniġġis u l-istorbju, l-emissjonijiet tas-CO₂ u d-dipendenza fuq il-fjuwils fossili li – jekk ma jiġux ikkontrollati – jitfgħu f'sogru l-effiċjenza ta' l-industrija. Dawn l-azzjonijiet iridu jkunu akkumpanjati minn hidma fuq perspettiva fit-tul, li ssir b'mod kongunt flimkien ma' l-Istati Membri, sabiex tiġi stabbilita bażi komuni għall-investment fis-sistemi ta' għada tat-trasport tal-merkanzija.

Il-Kummissjoni se tirrapporta dwar il-progress li jkun sar fl-implimentazzjoni tal-Pjan ta' Azzjoni fl-2010. Dan ir-rapport se jsew jipprova l-opportunità li jiġu ddeterminati liema azzjonijiet ulterjuri se jkunu meħtieġa fl-oqsma msemmija fuq u sabiex il-politika ta' l-UE dwar il-logistika tat-trasport tal-merkanzija tkun konformi mal-kuntest ekonomiku u l-iżviluppi teknoloġiċi.